

## मदिरा बिक्री वितरण नियमन निर्देशिका, २०६५

समाजमा व्याप्त बिकृतिलाई हटाउन राजस्व नीतिका माध्यमद्वारा मदिराको बिक्री वितरणलाई नियमन गर्ने सम्बन्धमा आ.व. २०६५।६६ को बजेट वक्तव्यमा व्यवस्था गरिए अनुरूप अन्तःशुल्क ऐन, २०५८ (सं.स.) को दफा ४ (घ) तथा अन्तःशुल्क नियमावली, २०५९ (सं.स) को नियम ३४क. को मदिरा बिक्री वितरण सम्बन्धी व्यवस्थालाई प्रभावकारी रूपमा कार्यान्वयन गर्नको लागि आन्तरिक राजस्व विभागले अन्तःशुल्क ऐन, २०५८ (सं.स.) को दफा २५क बमोजिम यो निर्देशिका बनाई जारी गरेको छ।

१. यस निर्देशिकाको नाम मदिरा बिक्री वितरण नियमन निर्देशिका, २०६५ रहने छ।
२. यो निर्देशिका २०६५ साल मंसिर ३ गतेदेखि प्रारम्भ हुनेछ।

### ३. यो निर्देशिका लागू हुने क्षेत्र

- ३.१. नेपाल भित्रका महानगरपालिका, उपमहानगरपालिका, नगरपालिका क्षेत्रमा मदिराको कारोबार गर्नेले मदिरा र सूर्तिजन्य वस्तुको मात्र कारोबार गर्न पाउनेछ।
- ३.२. होटल तथा रेस्टुरेन्टले साविककै व्यवस्था अनुसार मदिराको कारोबार गर्न पाउनेछन्।
- ३.३. डिपार्टमेण्टल स्टोर्सले मदिरा बिक्री वितरण गर्न छुटौटै बिक्रीकक्ष राख्नुपर्नेछ।

### ४. इजाजतपत्र सम्बन्धी व्यबस्था

- ४.१ मदिरा र मदिराजन्य पदार्थको बिक्री वितरण गर्न सम्बन्धित आन्तरिक राजस्व कार्यालयबाट इजाजतपत्र लिनुपर्नेछ। आन्तरिक राजस्व कार्यालय नभएका जिल्लामा त्यस्तो इजाजतपत्र सम्बन्धित कोष तथा लेखा नियन्त्रक कार्यालयबाट लिन सकिनेछ। इजाजतपत्र नलिई मदिरा र मदिराजन्य पदार्थको बिक्री वितरण गर्न पाइने छैन।
- ४.२ अन्तःशुल्क नियमावली, २०५९ को नवौ संसोधन लागू हुनु पूर्व मदिरा र मदिराजन्य पदार्थको कारोबार गर्ने महानगरपालिका, उपमहानगरपालिका र नगरपालिका क्षेत्रका इजाजतपत्रवालाले पनि २०६५ मंसिर ३ गते देखि यसै निर्देशिका बमोजिम मदिराको कारोबार गर्नुपर्नेछ।
- ४.३ मदिरा र अन्य वस्तुको मिश्रित कारोबार गर्ने इजाजतपत्रवालाले यस निर्देशिका बमोजिम इजाजतपत्र लिई कारोबार गर्नु पूर्व अलगै फर्म दर्ता गरी छुटौटै कारोबार स्थलमा मदिरा मात्रै राखी कारोबार गर्नुपर्नेछ।
- ४.४ मदिरा बिक्री वितरण गर्ने फर्म तथा कम्पनी दर्ता, नवीकरण तथा सिफारिस गर्ने सरकारी र गैर सरकारी संस्था तथा निकायहरूले पनि मदिराको कारोबार गर्ने फर्म तथा कम्पनीहरूलाई मदिरा तथा सूर्तिजन्य वस्तुहरूको मात्र बिक्री वितरण गर्न पाउने गरी शर्त तोकी दर्ता नवीकरण तथा सिफारिस गरी यस व्यवस्थालाई प्रभावकारी कार्यान्वयनको लागि सहयोग गर्नुपर्नेछ।

यस अघि फर्म तथा कम्पनी दर्ता तथा नवीकरण गर्ने निकायले दिएको इजाजतमा जुनसुकै शर्त तोकिएको भएतापनि यो निर्देशिका जारी भएपछि मदिराको कारोबार गर्ने फर्म तथा कम्पनीको शर्त यसै बमोजिम भएको मानिनेछ। साथै, त्यस्ता फर्म तथा कम्पनीले यसै निर्देशिका बमोजिम बिक्री वितरण गर्नु पर्नेछ।

#### ५. इजाजतपत्रवालाले पालना गर्नुपर्ने शर्तहरू

- ५.१ डिपार्टमेण्टल स्टोर्सले मदिराजन्य पदार्थ विक्री गर्ने प्रयोजनको लागि अलगै विक्री कक्षको व्यवस्था गर्नु पर्नेछ ।
- ५.२ मदिराको प्रत्येक वोतलमा विक्री र बोतलमा पर्ने गरी अन्तःशुल्क टिकट टाँसी निकासी गर्नु पर्नेछ ।
- ५.३ वियरको हकमा विभागले तोके बमोजिम् प्रत्येक कार्टुनमा स्टिकर टाँस गरी निष्कासन गर्नुपर्नेछ ।
- ५.४ विहान १०:०० बजे देखि राती १०:०० बजेसम्ममात्र मदिरा विक्री वितरण गर्नु पर्नेछ ।
- ५.५ अठार वर्ष उमेर नपुगेको व्यक्तिलाई मदिरा विक्री वितरण गर्न पाईने छैन ।
- ५.६ मदिरा खरिद विक्री गर्नेले मदिरा खरिद विक्री गरेको विजक राख्नु पर्नेछ ।
- ५.७ इजाजतपत्रवालाले प्रत्येक वोतलमा अन्तःशुल्क टिकट टाँसेको मदिरा मात्र विक्री गर्नुपर्नेछ । अन्तःशुल्क टिकट नरहेको सामान खरिद विक्री गर्न पाईने छैन ।
- ५.८ अन्तःशुल्क ऐन, २०५८ (सं.स.) तथा मदिरा ऐन, २०३१ (सं.स.) र सो अन्तर्गत बनेका नियम तथा निर्देशिकामा उल्लेखित प्रावधानहरूको पालना गर्नु पर्नेछ ।
- ५.९ मदिरा उत्पादक, वितरक तथा थोक विक्रेताले यस निर्देशिका बमोजिम इजाजतपत्र लिएको इजाजतपत्रवालालाई मात्र मदिरा विक्री वितरण गर्नुपर्नेछ ।
- ५.१० इजाजतपत्र सबैले देख्ने गरी कारोबार स्थलमा राख्नु पर्नेछ ।
- ५.११ यो निर्देशिका लागू हुने क्षेत्रमा मदिराको कारोबार गर्ने इजाजतपत्रवालाले मदीरा र सूर्तिजन्य बस्तु मात्र आफ्नो कारोबार स्थलमा राख्न पाउनेछ । यसका लागि आफ्नो व्यवसायिक उद्देश्य तथा अन्य कर सम्बन्धी दर्ता भएका कागजातमा मदीरा र सूर्तिजन्य बस्तुको खरिद, विक्री, पैठारी, संचय वा निकासी मध्ये जुन जुन कारोबार गर्ने हो सोको मात्र उद्देश्य कायम गर्नु पर्नेछ ।

#### ६. अनुगमन तथा निरीक्षण सम्बन्धी व्यबस्था

- ६.१ यो निर्देशिकाको प्रभावकारी कार्यान्वयन गर्नको लागि विभागीय स्तरमा देहाय बमोजिमको अनुगमन तथा निरीक्षण समिति रहने छ ।
- |     |  |        |
|-----|--|--------|
| (क) | उपमहानिर्देशक आन्तरिक राजस्व विभाग                           | संयोजक |
| (ख) | अधिकृत प्रतिनिधि, राजस्व अनुसन्धान विभाग                     | सदस्य  |
| (ग) | अधिकृत प्रतिनिधि, गृह मन्त्रालय                              | सदस्य  |
| (घ) | अधिकृत प्रतिनिधि, स्थानीय विकास मन्त्रालय, नगरपालिका महाशाखा | सदस्य  |
| (ङ) | अधिकृत प्रतिनिधि, बाणिज्य विभाग                              | सदस्य  |
| (च) | अधिकृत प्रतिनिधि, कम्पनी रजिस्ट्रारको कार्यालय               | सदस्य  |
| (छ) | अधिकृत प्रतिनिधि, प्रहरी प्रधान कार्यालय                     | सदस्य  |
| (ज) | अधिकृत प्रतिनिधि, सशस्त्र प्रहरी बल मुख्यालय                 | सदस्य  |
| (झ) | प्रतिनिधि, नेपाल चेम्बर अफ कर्मश                             | सदस्य  |
| (ञ) | अध्यक्ष, नेपाल पेय पदार्थ विक्री वितरण व्यवसायी महासंघ       | सदस्य  |
| (ट) | अध्यक्ष, नेपाल खुद्रा व्यापार संघ                            | सदस्य  |

	(ठ)	अध्यक्ष, नेपाल किराना व्यवसाय संघ	सदस्य
	(ड)	अध्यक्ष, नेपाल मदिरा उत्पादक संघ	सदस्य
	(ढ)	अध्यक्ष, नेपाल पेय पदार्थ तथा चूरोट उत्पादक संघ	सदस्य
	(ण)	निर्देशक, अनुसन्धान शाखा, आ.रा.वि.	सदस्य
	(त)	निर्देशक, अन्तःशुल्क शाखा, आ.रा.वि.	सदस्य सचिव
६.२	यो निर्देशिकाको प्रभावकारी कार्यान्वयन गर्नको लागि कार्यालय स्तरमा देहाय बमोजिमको अनुगमन तथा निरीक्षण समिति रहने छ ।		
	(क)	प्रमुख, आन्तरिक राजस्व कार्यालय/कोष तथा लेखा नियन्त्रक कार्यालय	संयोजक
	(ख)	अधिकृत प्रतिनिधि, जिल्ला प्रशासन कार्यालय	सदस्य
	(ग)	अधिकृत प्रतिनिधि, सशस्त्र प्रहरी कार्यालय	सदस्य
	(घ)	अध्यक्ष, उद्योग बाणिज्य संघ	सदस्य
	(ङ)	अध्यक्ष, मदिरा व्यवसायसँग सम्बन्धित बस्तुगत संघ	सदस्य
	(च)	प्रतिनिधि, सम्बन्धित नगरपालिका	सदस्य
	(छ)	प्रहरी नायब उपरीक्षक / प्रहरी निरीक्षक	सदस्य सचिव
		जिल्ला प्रहरी कार्यालय	
६.३	अन्तःशुल्क ऐन, २०५८ (सं.स) , मदिरा ऐन, २०३१ (सं.स), अन्तःशुल्क नियमावली, २०५९ (सं.स) तथा मदिरा नियमावली, २०३३ (सं.स) र सो अन्तर्गतका निर्देशिकाको अधिनमा रही अनुगमन तथा निरीक्षण समितिले मदिरा बिक्री वितरण नियमन गर्ने सम्बन्धमा आवश्यक कार्य गर्नेछ ।		
६.४	अनुगमन तथा निरीक्षण समितिले आफ्नो कार्यविधि आफै बनाई लागू गर्न सक्नेछ ।		
६.५	अनुगमन तथा निरीक्षण समितिले उप समिति तथा बजार अनुगमन टोली गठन गरी कार्य गर्न सक्नेछ ।		

#### ७. उत्पादक तथा आपूर्तिकर्ताको कर्तव्य

- ७.१ यस निर्देशिका बमोजिम मदिराको मात्र कारोबार गर्न नसक्ने इजाजतपत्रवालाले आफुसँग भएको मदिरा बिक्री वितरण गरी वा आपूर्तिकर्ता वा उत्पादकलाई २०६५साल मंसिर २ गते भित्र फिर्ता गरी मौज्दात शून्य गर्नु पर्नेछ ।
- ७.२ उत्पादक वा आपूर्तिकर्ताले पनि फिर्ता भै प्राप्त भएको मौज्दात फिर्ता लिनु पर्नेछ ।

#### ८. नियन्त्रण र कारवाही सम्बन्धी व्यवस्था

यस निर्देशिका बमोजिम कार्य नगर्ने व्यक्तिलाई देहायको कारवाही हुनेछ :

- (क) ऐन नियम उल्लंघन भएको अवस्थामा इजाजतपत्र स्वतः रद्द हुनेछ ।
- (ख) मदिरा ऐन, २०३१ (सं.स.) सहितको दफा १३ बमोजिम सो कार्यसँग सम्बन्धित मदिरा जफत हुनेछ ।
- (ग) अन्तःशुल्क ऐनको दफा १६ को उपदफा (५) को खण्ड (ज) बमोजिम पटकैपिच्छे रु.१०,०००/- (दश हजार रुपैया) जरिवाना हुनेछ ।

## **९. मदिराको कारोबार गर्ने इजाजतपत्रवाला सम्बन्धी व्यवस्था**

- ९.१ यो निर्देशिकाको व्यवस्था लागू हुनु पूर्व मदिराजन्य पदार्थको कारोबार गर्ने इजाजतपत्र लिएका वा नविकरण गराएका इजाजतपत्रवालाहरूले समेत यस निर्देशिका बमोजिम मदिराको मात्र कारोबार गर्नु पर्नेछ ।
- ९.२ यस निर्देशिका बमोजिम मदिराको कारोबार नगर्ने इजाजतपत्रवालाको इजाजतपत्र २०७५ साल मंसिर ३ गते देखि स्वतःरद्द भएको मानिनेछ ।

## **१०. पुरस्कारको व्यवस्था**

- १०.१ विभागले यस निर्देशिका विपरित कसूर गरेको सूचना दिने सुराकीलाई सूचनाको सत्यताको आधारमा विभागले तोके बमोजिम वढीमा १० हजार रुपैयासम्म सुराकी प्रोत्साहन खर्च दिन सक्नेछ ।
- १०.२ अनुगमन टोलीले अनुगमन गर्दा यो निर्देशिका विपरित कारोबार गर्ने व्यवसायीको कारोबारसंग सम्बन्धित मदिरा जफत गर्नेछ ।
- १०.३ यस ऐन विपरित कुनै काम हुन लागेको, भैरहेको वा भैसकेको कुराको सूचना वा सुराक दिने सरकारी कर्मचारी वा अन्य कुनै व्यक्तिलाई अभियुक्तबाट बरामद भएको अन्तःशुल्क लाग्ने वस्तुबाट असूल भएको विगोको देहाय बमोजिम हुने रकम मुद्दाको अन्तिम निर्णय भएपछि सम्बन्धित आन्तरिक राजस्व कार्यालयबाट पुरस्कार स्वरूप प्रदान गरिनेछ ।
- (क) सुराक दिने व्यक्तिलाई विगोको दश प्रतिशत,
- (ख) वस्तु मात्र पक्की पेश गर्ने व्यक्तिलाई विगोको बीस प्रतिशत,
- (ग) दशी तथा मानिस सहित पक्की पेश गर्ने व्यक्तिलाई विगोको तीस प्रतिशत,
- तर सूचना वा सुराक दिने व्यक्ति एकभन्दा बढी भएमा त्यस्ता व्यक्तिहरु बीच पुरस्कारको बाँडफाँड दामासहिले गरिनेछ ।

## **११. व्याख्या**

यस निर्देशिका कार्यान्वयन गर्ने क्रममा कुनै द्विविधा भएमा विभागले व्याख्या गरी लागू गरिनेछ ।

नेपाल सरकार  
अर्थ मन्त्रालय

**आन्तरिक राजस्व विभाग**  
**अन्तःशुल्क निर्धारण बिशेष आदेश**

अन्तःशुल्क ऐन, २०५८ (सं.स.) को दफा १६ को उप दफा ५ सँग सम्बन्धित

मिति : \_\_\_\_\_ / \_\_\_\_\_ / \_\_\_\_\_

श्री .....

१) करदाताको नाम: \_\_\_\_\_

२) करदाताको ठेगाना: \_\_\_\_\_

३) स्थायी लेखा नम्बर 

--	--	--	--	--	--	--	--

अन्तःशुल्क इजाजतपत्र नम्बर 

--	--	--	--	--	--	--	--

४) अन्तःशुल्क निर्धारण भएको अवधि .....

५) जरिवाना निर्धारण गर्ने ऐनको दफा ..... तथा नियमावलीको नियम ..... सँग सम्बन्धित ।

जरिवाना गर्नुपर्ने कारण

---

---

तपाईंले यो आदेश जारी भएको मितिले सात दिनभित्र नेपाल सरकारको सर्वसत्रिचत कोषमा दाखिला हुने गरी ..... स्थित ..... बैंकमा नगद दाखिला गर्नु होला । यो आदेशमा चित्त नवुझे ऐन वमोजिम पुनरावलोकन दिन सकिने कुरा जानकारी गराइन्छ ।

अन्तःशुल्क अधिकृत

**कार्यालय प्रयोजनको लागि मात्र**

**कम्प्यूटर प्रविष्टि**

मिति : \_\_\_\_\_ / \_\_\_\_\_ / \_\_\_\_\_

अधिकृतको दस्तखत